

Врз основа на член 20 од Статутот на Јавното претпријатие за државни патишта, член 66 став (6) од Законот за заштита на лични податоци („Службен весник на Република Северна Македонија“ бр.42/20 и 294/21) и член 10 од Правилникот за процесот на проценка на влијанието на заштитата на личните податоци („Службен весник на Република Северна Македонија“ бр.122/2020) Управниот одбор на седницата одржана на ден 10.10.2023 донесе

РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VERIUT  
ЈАВНО ПРЕТПРИЈАТИЕ ЗА ДРЖАВНИ ПАТИШТА  
NDËRMARRJA PUBLIKE PËR RRUGË SHITËTORE

Бр.-Nr. 02-9906/4  
10-10-2023 20 год.-viti  
СКОПЈЕ - SHKUP

## МЕТОДОЛОГИЈА ЗА СПРОВЕДУВАЊЕ НА ПРОЦЕНКА НА ВЛИЈАНИЕ НА ЗАШТИТАТА НА ЛИЧНИ ПОДАТОЦИ

### 1.Што претставува Проценката на влијанието на заштитата на личните податоци (во натамошниот текст: ПВЗЛП)

ПВЗЛП претставува процес дизајниран да ја опише обработката на личните податоци, да ја процени нејзината неопходност и пропорционалност и да помогне во управувањето со ризиците за правата и слободите на физичките лица кои ќе настанат со обработката преку нивна проценка, како и да се предвидат мерки за справување со тие ризици.

### 2. Кога се врши ПВЗЛП

Проценка за задолжителност за спроведување на ПВЗЛП се врши во зависност од условите пропишани во член 39 став (1) од Законот за заштита на личните податоци и согласно член 3 и член 5 од Правилникот за процесот на проценка на влијанието на заштитата на личните податоци.

ПВЗЛП задолжително се врши пред да започне обработката на личните податоци, односно при воспоставување на нови процеси на обработка на лични податоци, а особено кога се воведуваат нови технологии за обработка на личните податоци.

ПВЗЛП се врши пред да се направат значителни промени на некои постојни операции на обработка на личните податоци.

При спроведување на ПВЗЛП, директорот определува лица задолжени за спроведување на ПВЗЛП во зависност од видот и обработката на лични податоци. Се препорачува во овој процес да бидат вклучени лица од Одделение за ИКТ, лица-експерти од областа за која се спроведува ПВЗЛП. Во процесот на ПВЗЛП задолжително треба да биде вклучен и офицерот за заштита на лични податоци

### 3.Критериуми за ПВЗЛП и содржина

ЛПДП при определување кои операции на обработка веројатно ќе резултираат со висок ризик и за кои ПВЗЛП е задолжителна треба да ги има во предвид најмалку еден од критериумите дадени во членот 4 од

Правилникот за процесот на проценка на влијанието на заштитата на личните податоци.

ПВЗЛП задолжително содржи:

- опис на предвидените операции на обработка и целите на обработката;
- проценка на потребата и пропорционалноста на обработката;
- проценка на ризиците за правата и слободите на субјектите на личните податоци;
- мерки предвидени за управување со ризиците и демонстрирање на усогласеност со прописите за заштита на личните податоци.

#### 4.Методологија за спроведување на ПВЗЛП

Методологија за спроведување на ПВЗЛП содржи:

- Систематски опис на предвидениот процес на обработка
  - природа, обем , контекст и цели на обработка;
  - лични податоци на приматели и период на чување на личните податоци;
  - функционален опис на операција на обработка;
  - идентификувани средства од кои зависат личните податоци (опрема, софтверски програми, мрежи, лица, документи во хартиена форма или канали за испраќање документи во хартиена форма) и
  - усогласеноста со одобрените кодекси на однесување.
- Проценета неопходност и пропорционалност
  - одредени се мерките предвидени за усогласување со прописите за заштита на личните податоци, земајќи ги предвид:

1.Мерки што придонесуваат за пропорционалност и неопходност од обработка врз основа на :

- конкретни јасни и легитимни цели,
- законитост на обработката,
- соодветни и релевантни лични податоци и ограничени на она што е потребно и
- ограничен рок на чување.

2.Мерки кои придонесуваат за правата на субјектите на личните податоци:

- информации доставени на субјектот на лични податоци,
- право на пристап и преносливост на податоците,
- право на исправка и бришење,
- право на приговор и ограничување на обработката,

- односи со обработувачите,
- заштитни мерки кои се однесуваат на преносот и претходна консултација.

- **Контролирани се ризиците за правата и слободите на испитаниците (предвидени мерки за справување со ризици)**
  - се проценува изворот, природата, особеноста и сериозноста на ризикот или подетално, за секој ризик (неовластен пристап, несакани промени и исчезнати податоци) од гледна точка на субјектите на личните податоци,
  - земени се предвид изворите на ризик,
  - утврдени се можните ефекти врз правата и слободите на личните податоци, меѓу другото, во случај на неовластен пристап, несакани промени и исчезнати податоци,
  - проценета е веројатноста и сериозноста и
  - предвидени се одредени мерки да се отстранат овие ризици.
- **Вклучени се засегнати страни**
  - побаран е совет од офицерот и
  - каде што е соодветно, побарани се мислења на субјектите на личните податоци или нивни претставници.

## 5. Постапка на ПВЗЛП

ПВЗЛП се спроведува во четири фази и тоа:

1. Дефинирање на контекстот – во првата фаза се дефинира контекстот на обработка и се наведуваат, односно опишуваат најмалку следниве информации:

- збирка на лични податоци;
- цел на обработката;
- движење на податоци;
- метод(и) на добивање на податоците;
- начин и средства за обработка на податоците (користена опрема, мрежи, човечки ресурси итн.);
- субјекти кои се вклучени во обработката (контролори, обработувачи, корисници итн.) и
- рок на чување.

2. Анализа на ризик – во втората фаза се идентификуваат заканите (несакани исходи), како и се одредува веројатноста и влијанието (последницата) од остварување на секој ризик.

Ризикот се изразува како функција од веројатноста да се случи несаканиот исход (заканата) и влијанието (последницата) од несаканиот исход доколку се случи.

Ризик = (веројатност да се случи заканата) x (степен на влијанието)

Влијанието може да биде:

- ниско, кога физичките лица можат да се сочат со неколку помали непријатности, кои ќе ги надминат без проблем;

- средно, кога физичките лица можат да се соочат со значителни непријатности, кои ќе можат да ги надминат и покрај одредени тешкотии;
- високо, кога физичките лица можат да се соочат со значителни последици, кои би требало да можат да ги надминат, но со сериозни тешкотии и
- многу високо, кога физичките лица можат да се соочат со значителни, па дури и неповратни последици, кои најверојатно нема да можат да ги надминат.

Проценката на ризикот се спроведува според начелата за заштита на личните податоци.

3. Управување со ризик – во третата фаза треба да се опфатат заштитните мерки, односно мерките на безбедност и механизмите дизајнирани да го намалат ризикот на прифатливо ниво, како и да се обезбеди заштита на личните податоци и да се прикаже усогласеност со прописите за заштита на личните податоци.

Мерките, исто како и кај проценката на ризикот треба да се поделат според начелата за заштита на личните податоци.

4. Составување извештај од спроведена ПВЗЛП – Во извештајот се документираат сите фази на спроведување на ПВЗЛП.

Извештајот од спроведената ПВЗЛП особено содржи: опис на процесот на обработка, внатрешни и надворешни лица вклучени во процесот на спроведување на ПВЗЛП, анализа на ризик, дефинирани мерки за управување со ризикот, резиме/заклучок, акциски план, мислење на офицерот и на другите лица вклучени во процесот, одобрување на ПВЗЛП од страна на функционерот или одговорното лице кај контролорот.

## 6. Објава

Оваа методологија влегува во сила од денот на нејзино донесување и истата се објавува на ВЕБ страницата на Јавното претпријатие за државни патишта.

Заменик Претседател на Управен одбор

Блажена Петровска

